



СТОМАТОЛОШКА КОМОРА НА МАКЕДОНИЈА  
ODA STOMATOLOGIKE E MAQEDONISË  
MACEDONIAN DENTAL CHAMBER

Бр. 02-302/12

Скопје, 26.04.2022 година

Врз основа на член 21 став 1 точка 12 и член 39 став 3 од Статутот на Стоматолошка комора на Македонија ("Службен весник на РСМ" бр. 118/21) Собранието на Стоматолошка комора на Македонија на ден 21.04.2022 година, донесе

**Деловник за изменување и дополнување на  
ДЕЛОВНИКОТ ЗА РАБОТА  
НА СУД НА ЧЕСТА НА СТОМАТОЛОШКА КОМОРА НА МАКЕДОНИЈА**

**Член 1**

Во Деловникот за работа на Суд на честа на Стоматолошка комора на Македонија број 02-1046/8 од 27.10.2021 година се дополнува член 60, на начин што се додава нов став -- став (2) кој гласи:

„(2) Покрај изречените мерки од став 1 на овој член за сторени повреди, Судот може да изрече и парична казна и тоа:

- за сторена полесна повреда, наведена во член 3 од Деловникот, може да се изрече парична казна во износ од 200-1000 евра во денарска противвредност;
- за сторена потешка повреда, согласно член 3 од Деловникот, може да се изрече парична казна во износ од 1000-3000 евра во денарска противвредност.“

По став 2 се додава нов став (3) кој гласи:

„(3) Паричната казна може да се изрече самостојно или покрај изречената мерка. Паричната казна се внесува во одлуката од член 60 на овој Деловник.“

Став 2 и став 3 кои сега стануваат став 4 и став 5 се менуваат и гласат:

„(4) Изречените мерки и парични казни се евидентираат во досието на обвинетиот доктор на стоматологија.

„(5) За изречената мерка и изречената парична казна задолжително се информира здравствената установа во која работи докторот на стоматологија.“

## Член 2

Во Деловникот за работа на Суд на честа на Стоматолошка комора на Македонија број 02-1046/8 од 27.10.2021 година, насловот пред членот 76 се менува и гласи:

„Извршување на мерките и паричните казни“

По членот 76 се додава нов член 76а кој гласи:

„Судот на честа го организира, спроведува и врши надзор на извршувањето на паричната казна.

Кон извршување на парична казна се пристапува откако одлуката со која е изречена ќе стане правосилна и ќе истече доброволниот рок за плаќање кој е определен во самата одлука.

Постапката за наплата на изречена паричната казна ја поведува Судот на честа преку Претседавачот на Советот што ја изрекол паричната казна во прв степен. Претседавачот на осуденото лице му праќа опомена да ја плати паричната казна во рок не подолг од 8 дена од денот на праќањето на опомената, со назнака дека ќе се пристапи кон присилна наплата доколку паричната казна не се плати и по изминување на рокот.

Паричните казни наплатени од осуденото лице се приход на Стоматолошката комора на Македонија и се уплаќаат на наменска сметка за взаимна помош.

Неплатената парична казна се смета за долг спрема Комората и подлежи на присилна наплата согласно позитивните законски прописи.“

## Член 3

Во целиот текст на Деловникот за работа на Судот на честа бр. 02-1046/8 од 27.10.2021 година, зборовите “член/членови на Комората” се менуваат со зборовите “доктор/и на стоматологија”.

## Член 4

Овој Деловник влегува во сила и ќе се применува со денот на негово донесување.

Скопје, 21.04.2022 г.



Собрание на Стоматолошка комора на Македонија

Претседател,

д-р Оливер Манасиев

✉ ул „Балзакова“ бр. 32, Скопје

📞 +389 (02) 3246 851/852

✉ [skan@skm.mk](mailto:skan@skm.mk)

🌐 [www.skm.mk](http://www.skm.mk)